

మకరరాశిఫలితములు

ఈ రాశివారికి గురువు మే15 నుండి షష్ఠానమైన మిథునరాశి యందు సువర్ణమూర్తిగానూ చక్కని స్వచ్ఛమైన ఆరోగ్యాన్ని శత్రుజయాన్ని కలిగిస్తూ ఆపై అక్టోబర్ 18 నుండి డిసెంబర్ 05 వరకు అతిచారంలో సప్తమంలో లోహమూర్తిగా ఆ విమ్మట సంవత్సరాంతం షష్ఠమంలో రజితమూర్తిగా అశుభుడుగా సంచరించు చున్నాడు .

శ్లో॥ దారాపుత్ర విరోవశ్చ స్వజనే కలహస్తథా

చోరాగ్ని నృపభీతిశ్చ షష్ఠమస్థే భవేద్గురౌ ।

ఈ విధమైన గురు సంచారం వలన దారాపుత్ర విరోధమును, స్వజనులతో కలహము, చోరులవలన అగ్ని వలన, రాజుల వలన భయము కలుగజేయును. గురువు సువర్ణ - రజిత మూర్తి అయినందున చెడు ఫలితముల తీవ్రత తగ్గి శుభ ఫలితములుకూడా కల్గును.

శ్లో॥ స్త్రీభోగంచ మనస్సౌఖ్యం బుద్ధియత్నాది సిద్ధికృత్

స్వస్థాన ప్రాప్తిమారోగ్యం రవిపుత్రే తృతీయగే ॥

ఈ రాశివారికి శని తృతీయమందు తామ్రమూర్తిగా శుభుడుగా సంచారంవలన స్త్రీ సౌఖ్యమును, సంతోషమును, బుద్ధిబలము, ప్రయత్న కార్యములయందు జయమును, స్వగ్రామమున సౌఖ్యజీవనము, ఆరోగ్యము కల్గును.

రాహువు మే 18 నుండి ద్వితీయంలో సువర్ణమూర్తిగా అశుభుడుగా సంచారంవలన సౌభాగ్యం - వివిధరూపములు ధనలాభము, శరీర బలమును, కీర్తియు, ప్రజలలో మాట పలుకుబడి, సర్వత్రా అనుకూలంగా ఉండుట మొదలగు శుభ ఫలితములు కల్గును.

కేతువు మే 18 నుండి షష్ఠమంలో సువర్ణమూర్తిగా అశుభుడుగా సంచారం వలన శరీరపీడయు, మనోవిచారము, క్రూరజంతు భయము, రాజదండనాది భయము ప్రయత్న కార్యములు చెడిపోవుట, తరచు ప్రయాణములు మొదలగు అశుభ ఫలితములు కల్గును కేతువు సువర్ణమూర్తి అయినందున అశుభఫలితముల తీవ్రత తగ్గును.

మిగతా గ్రహములైన రవి - సువర్ణ, లోహ మూర్తిగాను. బుధుడు - లోహ సువర్ణ మూర్తిగాను, శుక్రుడు - లోహ, తామ్ర మూర్తిగాను, కుజుడు తామ్ర, రజిత, సువర్ణ మూర్తులుగా వత్సరాంతం వరకు శుభాశుభ మిశ్రమ సంచారంవలన ప్రయత్న కార్యములన్ని అనుకూలంగా జరుగును. అన్ని రంగావారి వ్యాపారాలు ఆశించిన లాభాలనిస్తాయి. జనాదరణ పొంది గంభీరమైన వారుగా మిమ్ములను అందరూ ఇష్టపడతారు. కుటుంబం వృద్ధి చెందుతుంది. విద్యార్థులు వైద్య, విద్యకు సంబంధించిన విషయాల్లో పోటీ పరీక్షలలో రాణిస్తారు. మీ వృత్తి ఉద్యోగాలలో మంచి ఫలితాలను పొందుతారు. కార్మికులకు ఈ సంవత్సరం మంచి అనుకూల కాలం. ఉద్యోగ మార్పులు, పదోన్నతులు, ఆర్థికలాభాలుంటాయి. విద్యార్థులకు శ్రమచేత మంచి విజయాలు సాధిస్తారు.

రాజకీయ నాయకులకు అంత అనుకూలంకాదు. శుభ కార్యములు నిర్విఘ్నంగా కొనసాగుతవి. భూ గృహ క్రయ విక్రయాలు లాభాలనివ్వవు. కుటుంబంలో విరోధములు, బంధుమిత్రులతో కలహము, చోరాగ్నిభయము. కోర్టు తీర్పులు వ్యతిరేకంగా రావడం, శరీర అనారోగ్యము, మనశ్శాంతి లేకపోవడము, తరచు అనవసర ప్రయాణములు మొదలగు అశుభ ఫలితములు కూడా సంభవించును. వైవాహిక సంబంధాలలో పురోగతి ఉంటుంది. అవివాహితులకు వివాహం అవుతుంది. జీవిత భాగస్వామి నుంచి పూర్తి మద్దతు లభిస్తుంది.

తృతీయ స్థాన మందలి శని సంచారం అత్యంత సానుకూల ఫలితాలను ఇస్తుంది. సంవత్సరం పొడవునా ప్రయాణాలు చేస్తారు. విదేశీ ప్రయాణాలు కూడా చేయవచ్చు ఉద్యోగ విషయంలో బదిలీ తప్పదు. జూలై - నవంబర్ మధ్య ఉదర సంబంధ ఆరోగ్య సమస్యలు తదుపరి స్వస్థత కల్గుతుంది. మీ రాశి నుండి 2వ ఇంట్లో రాహువు సంచారం. ప్రజలను ఆకట్టుకునే చాలా పనులు చేస్తారు. మీకు ఆహారానికి సంబంధించిన సమస్యలు లేదా శారీరక సమస్యలు కల్గుతాయి. ఆరోగ్యాన్ని జాగ్రత్తగా చూసుకోవాలి. కేతు ప్రభావం 8వ స్థానంలో మానసిక హెచ్చుతగ్గులు. ఊహించని ధనలాభం. శారీరక సమస్యలు. వాత, పిత్త సంబంధిత సమస్యలు. సాధన, ఆధ్యాత్మికతలో ఎక్కువగా నిమగ్నం. మొత్తంమీద ఈ వత్సరమంతా ఎక్కువ శుభఫలితములు కలిగే సూచనలున్నవి. కుటుంబ చిక్కులు ఒకింత బాధిస్తాయి. శని తామ్రమూర్తిగా అయినందున ఆశించినంత శుభఫలితములు చేకూరవు. కేతువు సువర్ణమూర్తి అయినందున అశుభఫలితాల తీవ్రత తగ్గును. శనివారం శ్రీ వేంకటేశ్వరుని సుప్రభాతం మీరు పఠించినా శ్రద్ధతో విన్నా మీకు దివ్య అనుభూతికల్గుతుంది. ఈ రాశి వారి అదృష్ట సంఖ్య 8.

నెలవారీ ఫలితములు

2025 ఏప్రిల్ - ఈ మాసంలో మీ విశ్లేషణాత్మక ఆలోచనలు, చిరునవ్వు నైపుణ్యం, మరియు సమస్య పరిష్కార పద్ధతులు మెరుగుపడతాయి. భూ క్రయవిక్రయాలు, విద్యావ్యాపారాలు లాభాలనివ్వవు. ఇవికాక మిగతా వ్యాపారాలు అన్ని లాభాలనిస్తాయి. చిరు వ్యాపారాలు లాభిస్తాయి. కర్షకులకు కూడా అనుకూల కాలం. కార్మికులకు ఆర్థిక లాభాలు చేకూరును. విద్యార్థులు స్వల్ప శ్రమచేత విజయాన్ని సాధిస్తారు. రాజకీయనాయకులకు కూడా అనుకూల కాలం. కుటుంబ కలహాలు కొంత బాధిస్తాయి. ఆరోగ్యాలు జాగ్రత్తగా చూసుకోవాలి. షేర్ మార్కెట్ లాభించదు. సానుకూల దృక్పథం విజయానికి మార్గం చూపుతుంది.

2025 మే - ఈ మాసం గురువు సువర్ణమూర్తిగా శుభాశుభ మిశ్రమంగా సంచారంవలన, గ్రహ సంపత్తి ఎక్కువ భాగం అనుకూలంగా లేనందున అన్ని రంగాలలోను ఆశించిన మంచి ఫలితాలు రావు. అన్ని వ్యాపారాలు ఆదాయ వ్యయములు సమానంగా ఉంటాయి, లాభాలను ఊహించరాదు. కార్మికులకు ఉద్యోగ - ఆరోగ్య - ఆర్థిక ప్రయోజనలు బాగా ఉంటాయి. విద్యార్థులకు అధిక శ్రమ విజయాన్నిస్తుంది. షేర్ మార్కెట్ లాభించదు. నిరుద్యోగులకు నిరాశే ఉంటుంది. ఎక్కువ ఉద్యోగాలు రావు. ధార్మిక కార్యక్రమాలలో పాల్గొనడం, లేదా సేవలు అందించడం ద్వారా మీరు

మానసిక ప్రశాంతత పొందుతారు. ధార్మిక కార్యక్రమాలకు మీ సహకారం, సమాజంలో మీ స్థానాన్ని బలపరుస్తుంది.

2025 జూన్ - ఈ మాసం రవి - సువర్ణమూర్తిగా, శుభాశుభ మిశ్రమంగా సంచారం వలన ఎక్కువ గ్రహములు శుభ సంచారులు కానందున ప్రయత్న కార్యములన్ని విఫలం కావడం, వాయిదా పడడం జరుగుతుంది అన్ని వ్యాపారాలు ఆశించిన లాభాలు రాక ఇబ్బందిపడతారు. నూనె, పెట్రోలు, ఇనుము, సిమెంటు, విద్య వ్యాపారాలు లాభాలనిస్తాయి. కార్మికులకు ప్రయోజనం చేకూరే నిర్ణయాలుంటాయి. రాజకీయ నాయకులకు వ్యతిరేక పవనాలుంటాయి. విద్యార్థులు అధిక శ్రమచేయనిదే ఫలితం పొందలేరు. భూ క్రయవిక్రయాలు లాభించవు. నిరుద్యోగులకు అవకాశాలు తక్కువ. కోర్టుకేసులు వాయిదాపడతాయి. షేర్ మార్కెట్ లాభించదు.

మీరు ఆరోగ్యకరమైన, శారీరక మరియు మానసిక శ్రేయస్సుతో జీవితం ఆస్వాదిస్తారు.

2025 జూలై - ఈ మాసంలో రాహు-కేతువులు అశుభులుగా రవి సువర్ణమూర్తిగా శుభాశుభ మిశ్రమంగా సంచారంవలన గ్రహానుకూలత లేనందున అన్ని వర్గాలవారి వ్యాపారాలు జాగ్రత్తపడాలి. ఆదాయంకు మించి ఖర్చులుంటవి. కర్షకులకు అనుకూల సమయం కాదు. కార్మికులకు ఒకింత అనుకూల కాలం. ఆర్థిక ప్రయోజనాలు చేకూరుతాయి. రాజకీయ నాయకులకు అంత అనుకూలం కాదు. విద్యార్థులు అధిక శ్రమ చేయనిదే విజయం రాదు. విదేశ విద్య, ఉద్యోగాలు అనుకూలం కాదు. షేర్ మార్కెట్ లాభిస్తుంది. మీ పట్టుదల, సమయపాలన, మరియు దృఢ సంకల్పం వల్ల చేపట్టిన పనులలో విజయాన్ని పొందుతారు.

2025 ఆగస్టు - ఈ మాసం శని ఒక్కడే శుభుడుగాను రవి - బుధ - కుజులు గురువు - రాహు - కేతువులు అశుభులుగాను శుక్రుడు తామ్రమూర్తిగా శుభాశుభ ఫలితములనిచ్చే వారుగా సంచారంవలన గ్రహానుకూలత బాగాలేనందున అన్ని వర్గాలవారి వ్యాపారాలు చాలా ఇబ్బందులను ఎదుర్కొంటారు. లాభాలనివ్వవు. కార్మికులకు ఆర్థిక ప్రయోజనం చేకూరే అవకాశం ఉన్నది. రాజకీయనాయకులకు చాలా చెడుకాలం విద్యార్థులకు శ్రమచేసినా ఫలితం రాదు. షేర్ మార్కెట్ లాభించదు. ఇతరుల ప్రతిభను అంగీకరించడం, మరియు వారిపట్ల గౌరవంతో వ్యవహరించడం మీ బంధాలను మెరుగుపరుస్తుంది. తక్కువగా అంచనా వేయడం లేదా ఉపేక్షించడం సమస్యలకు దారితీయవచ్చు.

2025 సెప్టెంబర్ - ఈ మాసంలో మీరు జీవితంలో సంభవించే మార్పులను అర్థం చేసుకోవడంలో ముందడుగు వేస్తారు. శని ఒక్కడే శుభుడు. రవి - బుధ-కుజు-గురువు - రాహు - కేతువులు అశుభులుగాను, శుక్రుడు శుభాశుభ మిశ్రమంగా సంచారంవలన 90% గ్రహములు అనుకూలంగా

లేనందున అన్ని రంగాలవారు, అన్ని వ్యాపారాలవారు, చాలా జాగ్రత్తగా ఉండాలి. తీవ్ర నష్టాలు, ఇబ్బందులు ఎదుర్కొంటారు. కార్మికులకు అనుకూల కాలం. రాజకీయనాయకులకు చాలా చెడుసమయం విద్యార్థులు శ్రమ ఫలించదు. పట్టుదలతో కృషిచేయాలి. కోర్టుకేసులు అనుకూలించవు. షేర్ మార్కెట్ లాభించదు. మీ గత అనుభవం, మరియు సమర్థత రాబోయే ఆటంకాలను ముందుగానే పసిగట్టి, వాటిని పరిష్కరించడంలో మీకు తోడ్పడుతుంది.

2025 అక్టోబర్ - ఈ మాసం మీ కృషి మరియు పట్టుదల కారణంగా అనుకూల ఫలితాలు పొందుతారు. శుక్రుడు - శని శుభులుగాను, బుధ - కుజ రాహు - కేతువులు అశుభులుగాను రవి - గురువు సువర్ణమూర్తిగా శుభాశుభ మిశ్రమంగా సంచారంవలన గ్రహానుకూలత గత నెలకన్నా కొంత మెరుగైనందున భూ క్రయవిక్రయాలు, వ్యాపారాలు లాభాలనిస్తాయి. రాజకీయ నాయకులకు మరింత అనుకూలంగా ఉంటుంది. విద్యార్థులు శ్రమచేత విజయం సాధిస్తారు. కోర్టుకేసులు వాయిదా పడతాయి. షేర్ మార్కెట్ లాభిస్తుంది.. విజయాలు, సమర్థత, మరియు ఆచరణాత్మక త కారణంగా మీరు గుర్తింపు పొందుతారు.

2025 నవంబర్ - ఈ మాసం కుటుంబంలో వివాహం, గృహప్రవేశం, లేదా ఇతర శుభకార్యాలు జరిగే అవకాశాలు ఉన్నాయి. రవి - గురువు - శని శుభులుగాను రాహు - కేతువులు అశుభులుగాను. బుధుడు సువర్ణమూర్తిగా, శుక్రుడు - కుజుడు లోహమూర్తిగా సంచారంవలన గ్రహసంపత్తి అనుకూలంగా ఉన్నందున అన్ని రంగాల వ్యాపారాలు లాభసాటిగా నడుస్తాయి. భూ క్రయవిక్రయాలు మంచి లాభాలనిస్తాయి. కార్మికులకు ఆర్థిక ప్రయోజనం చేకూరుతుంది. విద్యార్థులు స్వల్ప శ్రమచేత విజయం సాధిస్తారు. రాజకీయ నాయకులకు అభివృద్ధికి మంచి అనుకూల సమయం. కోర్ట్ కేసులు అనుకూల తీర్పులు వస్తాయి. కుటుంబ కలహాలు ఒకింత బాధలుపెట్టినా తీవ్రతరం కావు. షేర్ మార్కెట్ లాభిస్తుంది.. మీ కుటుంబం, స్నేహితులతో బలమైన సంబంధాలు, మరియు విజయవంతమైన పనులు మీకు మానసిక ప్రశాంతతను, ఆనందాన్ని అందిస్తాయి.

2025 డిసెంబర్ - ఈ మాసం మీరు పనిచేసే సంస్థలో, మీ ప్రవర్తన మరియు పనితీరులోని పారదర్శకత ఇతరులకు స్పూర్తిగా ఉంటుంది. శని ఒక్కడే శుభుడు. రాహు - కేతువులు అశుభులుగాను. రవి రజితమూర్తిగా - బుధుడు - లోహ, సువర్ణ మూర్తిగా, శుక్రుడు - సువర్ణమూర్తిగా, కుజుడు - లోహ, సువర్ణ మూర్తిగా, గురువు - లోహ, రజిత మూర్తిగా సంచారంవలన అన్ని వ్యాపారాలలోను ఆశించిన ఫలితాలు ఉంటాయి. కార్మికులకు ఆర్థిక లాభాలదిశలో నడుస్తుంది. విద్యార్థులకు స్వల్పశ్రమచే మంచి విజయాలు సాధిస్తారు. రాజకీయ నాయకులకు ఒకింత మంచి కాలము. కోర్టుకేసులు వాయిదాపడుతాయి. షేర్ మార్కెట్ లాభిస్తుంది. వృత్తి పరమైన విజయాలు మరియు వ్యక్తిగత సంతోషం దీనికి దోహదం చేస్తాయి.

2026 జనవరి - ఈ మాసంలో ప్రయాణాలు మార్గావరోధాలు, ప్రమాదాలు, లేదా అనవసరమైన సమస్యలకు కారణమవుతాయి. శని ఒక్కడే శుభుడు. రవి - కుజ - గురువు - రాహు - కేతువులు అశుభులుగాను బుధుడు - శుక్రుడు శుభాశుభ మిశ్రమంగా సంచారంవలన గ్రహసంపత్తి అనుకూలంగా లేదు కావున అన్ని రంగాల వ్యాపారాలు అంతగా లాభించవు. ఉద్యోగులకు అనుకూలంగా ఉంటుంది, ఆర్థిక ప్రయోజనాలు, పదోన్నతులు పొందవచ్చు. విద్యార్థులు అధికశ్రమచేత జయం సాధిస్తారు. కోర్టు వ్యవహారాలు అనుకూలం కాదు. షేర్ మార్కెట్ లాభించదు. మీరు పొందిన విజయాలను ఇతరులతో పంచుకోవడం, మరియు వారి మన్ననలను పొందడం మీకు ఆత్మ సంతృప్తి కలిగిస్తుంది.

2026 ఫిబ్రవరి - ఈ మాసంలో మీ సన్నిహిత వ్యక్తులు లేదా కుటుంబ సభ్యులతో కొన్ని అపార్థాలు లేదా అపోహలు తలవెత్తవచ్చు శుక్రుడు - శని శుభులుగాను, రవి - కుజ - గురు - రా - కేతువులు అశుభులుగాను బుధుడు లోహమూర్తిగా శుభాశుభ మిశ్రమంగా సంచారంవలన ఎక్కువ గ్రహములు ఆశుభులుగా ఉన్నందున భూ క్రయవిక్రయాలు వ్యాపారాలు లాభాలనిస్తాయి. మిగతా వ్యాపారాలు అంత అనుకూలం కాదు కావున జాగ్రత్తపడాలి. ఉద్యోగులకు ఉద్యోగ సౌఖ్యం, ఆర్థిక లాభాలుంటాయి. విద్యార్థులు అధిక శ్రమచేతనే విజయం సాధిస్తారు. విదేశీ ఉద్యోగం, విద్య అనుకూలం కాదు. కోర్టు వ్యవహారాలు బయట పరిష్కరించుకోవడం మంచిది. షేర్ మార్కెట్ లాభిస్తుంది. సోదరులు లేదా సోదరీలతో అనవసరంగా అపార్థాలు రాకుండా జాగ్రత్తగా వ్యవహరించండి. మంచి సంబంధాలను కాపాడుకోవడానికి ముఖాముఖి చర్చలు అవసరమవుతాయి.

2026 మార్చి - ఈ మాసంలో బుధ - శనిలు శుభులుగాను కుజ -గురు—రాహు—కేతువులు అశుభులుగాను రవి—శుక్రులు శుభాశుభ మిశ్రమంగా సంచారంవలన, గ్రహానుకూలత అనుకూలంగా లేనందున అన్ని వ్యాపారాలు ఆశించిన లాభాలుండవు జాగ్రత్తపడాలి. ఉద్యోగస్థులకు అనుకూల కాలం. విద్యార్థులకు అధిక శ్రమ చేయాల్సివస్తుంది. షేర్ మార్కెట్ లాభించదు. గతంలో నిశ్చయించని లేదా నిలిచిపోయిన సమస్యలను స్వశక్తితో పరిష్కరించడం ద్వారా మీరు ఆత్మవిశ్వాసాన్ని పెంపొందించుకుంటారు. మీ పట్టుదల మరియు దృఢ సంకల్పం వల్ల మీరు అనుకున్న లక్ష్యాలను సులభంగా చేరుకుంటారు.

పరిహారాలు :

- 1) గురు - బుధ - కుజులకు వేదమంత్రం శాంతి జపం, హోమం చేయించండి.
- 2) ప్రతి మాసశివరాత్రి రుద్రాభిషేకం చేయించండి లేదా పాల్గొనండి .
- 3) వీలైతే 40 సార్లు శివుని ఆలయంలో చండీ ప్రదక్షిణం చేయండి.

4) ఆదిత్యహృదయం పారాయణం 9 సార్లు చేయండి ఆదివారం నాడు .

5) సుందరకాండము ఒకసారి పారాయణం చేయించండి లేక వినండి .

6) శ్రీ సుదర్శనహోమం - ఏకాదశిరోజు చేయించండి.

మీ జీవితంలో బాధల నుండి ఉపసమనానికి జపం చేయవలసిన మంత్రము "ఓం నమో వాయు పుత్రాయ నమః " రోజు 108 సార్లు జపించండి.

పంచాంగ కర్త : డా భువనగిరి మురళీ కృష్ణ శర్మ సిద్ధాంతి . నార్ కరోలినా . 3365176268.